

IslamHouse.com



مركز الأصول
Osoul Center
www.osoulcenter.com



Pashto
پشتو

حاجي ته پیغام

عبدالرحیم سلطان

رسالة إلى حاج

عبدالرحيم سلطان



PASHTO
بښتو

٢) المكتب التعاوني للدعوة والإرشاد و توعية الجاليات بالربوة، ١٤٤١هـ

فهرسة مكتبة الملك فهد الوطنية أثناء النشر

خان، عبدالرحيم سلطان

رسلة إلى حاج - اللغة البشتو . / عبدالرحيم سلطان خان. - الرياض، ١٤٤١هـ

٣٢ ص، ١٢ سم x ١٦,٥ سم

ردمك : ٩٧٨-٦٠٣-٨٢٤٩-٧١-٠٠

١- الحج أ. العنوان

ديوي ٢٥٢,٥ ١٤٤١/١٦٨٢

رقم الايداع: ١٤٤١/١٦٨٢

ردمك : ٩٧٨-٦٠٣-٨٢٤٩-٧١-٠٠

مركز أضول
Osoul Center

أعد هذا الكتاب وصمّم من قبل مركز أضول، وجميع الصور المستخدمة في التصميم يملك المركز حقوقها، وإن مركز أضول يتيح لكل مسلم طباعة الكتاب ونشره بأي وسيلة، بشرط الالتزام بالإشارة إلى المصدر، وعدم التغيير في النص، وفي حالة الطباعة يوصي المركز بالالتزام بمعايير جوده الطباعة.

+٩٦٦ ١١ ٤٤٥ ٤٩٠٠ ☎

+٩٦٦ ١١ ٤٩٧ ٠١٢١ 📠

ص. ب. ٢٩٤٦٥ - الرياض ١١٤٥٧ ✉

osoul@rabwah.sa @

www.osoulcenter.com 🌐

بِسْمِ اللَّهِ الرَّحْمَنِ الرَّحِيمِ



لړليک

۹	هغه ځايونه چه دهغي ليدل او زيارت كول دعبادت په نيت باندي جايز نه دي
۹	مكتبه مکه المکرمة
۱۰	غار حراء
۱۱	غار ثور
۱۳	دوهم هغه اماکن (ځايونه) چه دهغي ليدل او زيارت كول شرعا مشروع او جايز دي
۱۴	مقبرة المعلاة
۱۴	دام المؤمنین ميمونة رضی الله عنها قبر
۱۴	دحوا عليها السلام قبر
۱۵	دنبی کریم صلی الله عليه وسلم دمور بي بي اميني قبر
۱۶	هغه قبرونه چه خصوصي دهغي زيارت كول مستحب دي
۱۶	دنبی کریم صلی الله عليه وسلم دقبر زيارت كول
۱۶	د ابو بکر او عمر رضي الله عنهما قبرونه
۱۷	احد ميدان ته تلل

۱۸	مسجد الفتح
۱۸	مسجد سلمان الفارسي
۱۹	مسجد ابي بكر الصديق رضی اللہ عنہ
۱۹	مسجد عمر بن الخطاب رضی اللہ عنہ
۱۹	مسجد علي بن ابي طالب رضی اللہ عنہ
۱۹	مسجد فاطمة بنت رسول اللہ صلی اللہ علیہ وسلم
۲۰	مسجد القبلتين



سلام الله عليك ورحمته وبركاته، وبعد .

محترمه حاجي وروره اخر هم ستا قدمونه دحرم شريف په زمكه ولگيدل او دا ستا هغه خوب وو، چه له ډيري زمانې نه به ستا په خيال كښي لوبيدلو، دادی نن دې په خپلو سترگو دخپل خوب تعبير وليدلو، نو ستا لپاره خوشحالي او خوشبختي ده او مونږ درته ښه راغلاست وايو.
گرانه وروره.. زه په يقين سره دا ويلى شم چه ستا زړه به د الله جل جلاله او دهغه در رسول صلى الله عليه وسلم دمحبت نه ډك وي، نو ددي له وجي نه زه له تانه داپوښته كوم :

آيا ته دا نه خوښوي چي رسول الله صلى الله عليه وسلم ووينئ او ورسره به دي سفر دحج كښي ملگرى شي؟

زه باور لرم چه ته به خاځا داسي وايي، چه ولي نه، بلكه ددي په مقابل كښي چه زه رسول الله صلى الله عليه وسلم ووينم او ورسره ملگرى شم، هر هغه څه وركولو ته تيار يم چه زه دهغي مالک يم.

گرانه وروره زه تاته وايم، كه دا ناشوني او نا ممكن وي چه نن ورځ ته رسول الله صلى الله عليه وسلم په حقيقت كښي ووينئ او ورسره ملگرى شي، داڅو كولاې شى چه په روح او خيال سره، په دي مبارك سفر دحج كې، در رسول الله صلى الله عليه وسلم ملگرتوب وكړې او هغه داچه ته در رسول الله صلى الله عليه وسلم تابعداري وكړې او هر هغه

اماکن (ځايونه) تلاش کړې، او زيارت يي وکړې په حج کې، کومو ته
 چه رسول الله صلى الله عليه وسلم ورغلی دی. او هغه ځايونه پرېږدې
 کوم چه رسول الله صلى الله عليه وسلم پرېښي دي، او نه دی ورغلی. نو ته
 به داسي شي گویا چه ته در رسول الله صلى الله عليه سره ملگری شوې.

زه غواړم چه تاته دهغه ځايونو یادونه وکړم کومو ته چه دحج په
 وخت کې ته ورځي او ستا نبي محمد صلى الله عليه وسلم ورته نه دی
 ورغلی، نو که ته دا غواړې چه دخپل نبي صلى الله عليه وسلم نه لري او
 جداشي، دغه ځايونو ته ورزه او که دا نه غواړې چه دخپل نبي صلى الله
 عليه وسلم نه جدا شي نو ددغه ځايونو نه ځان وساته.





اول هغه ځایونه چه دهغي لیدل او زیارت کول دعبادت په نیت باندې جایز نه دي:

دحج په وخت کښي ددي ځایونو زیارت کول دعبادت په نیت باندې شرعا جایز نه دي او درسول الله صلی الله علیه وسلم دطریقي ښکاره مخالفت دی.

۱) مکتبه مکه المکرمه:

دا مکتبه دمسجد حرام شرقي طرف ته واقع ده، بعضي خلک داعقیده لري چه په همدې ځاي کښي رسول الله صلی الله علیه وسلم پیداشوی دی، لیکن ددي یقيني ثبوت نشته، او بل داچه رسول الله صلی الله علیه وسلم دحج او عمرې په دوران کښي ددي ځاي زیارت نه دی کړی.

نو دحج په وخت کښي ددي ځاي لیدل او زیارت کول دعبادت په نیت باندې جایز نه دی او درسول الله صلی الله علیه وسلم دطریقي خلاف عمل دی، دښي کریم صلی الله علیه وسلم ارشاد دی:

«من أحدث في أمرنا هذا ما ليس منه فهو رد»^(۱).

چاچه پیداکړه زمونږ په دین کښي هغه څه چه ددین نه نه وي نو هغه به رد وي او مقبول به نه وي.

(۱) رواه مسلم (۳-۱۳۴۳).

ددي ځاي ليدل او زيارت كول كه مشروع او سنت وي، او خير په كښي وي، نو ځانځا به نبي كريم صلى الله عليه وسلم ددي ځاي ليدل او زيارت كړي وي، او همدارنگه صحابه كرامو به هم ددي ځاي زيارت كړي وي.

مگر كه ته دكتابونو دليدلو او لو ستلو لپاره ددي ځاي ليدل او زيارت كول غواړې نو باك نه لري. خو كه څوك ناپوهه دي وليده چه ددي ځاي نه گير چا پيره طواف كوي او دي طرف ته لمونځ كوي او قبله شاته پرپردي، او يا ددي مكتي ديوالونه مسحه كوي او بركت پري حاصله وي، نو ددي قبيح كار نه يي منعه كړه، او په ښه طريقه او نرمۍ سره ورته وضاحت وكړه چه دا كار نارواه او باطل دى.

❁ غار حراء:

دا هغه غار ده كومه كښي چه به نبي كريم صلى الله عليه وسلم دنبوت نه مخكې عبادت كولو، كه ددي غار څه خصوصيت وي، او يا ددي غار زيارت كول مشروع او جايز وي، نو نبي كريم صلى الله عليه وسلم به دنبوت نه رستو ددي ځاي زيارت كولاې، نبي كريم صلى الله عليه وسلم دنبوت نه روستو لس (۱۰) كاله په مكه مكرمه كښي پاتې شوى وو، او ددي غار زيارت يي نه دى كړى، نه په حج كښي او نه په عمره كښي. او نه دصحابه كرامو نه ددي غار زيارت كول ثابت دي، نو ددي غار زيارت كول دعبادت په نيت باندي دني كريم صلى الله عليه وسلم دطريقي ښكاره مخالفت دى، نا جايز ناروا او مردود عمل دى.

اوهر چه بعضي خلك دغه غار دتبرك په نيت باندي مسحه

کوي، او دځان نه بعضي دعاګاني وايي، داخو ډير نارواه عمل او ښکاره مخالفت دی.

۳ غار ثور:

دا هغه غار ده په کومه کښي چه نبي کریم صلی الله علیه وسلم او ابوبکر صدیق رضی الله عنه دهجرت په واقعہ کښي پناه اخستې وه ددي لپاره چه د مشرکینونه محفوظ شي.

لیکن ددي غار لپاره هیڅ ديني ارزښت نشته، نه نبي کریم صلی الله علیه وسلم ددي غار زیارت کړی دی، او نه صحابه کرامو ددي غار زیارت کړی دی، او نه نبي کریم صلی الله علیه وسلم ددي غار زیارت کولو ته ترغیب ورکړی دی. نو داخلک په کوم دلیل سره ددي ځایونو زیارتونه کوي دعبادت په نیت باندي. دا ټول دځانه جوړ شوي او نارواه اعمال دي.

۴ د احد غره کښي د غارونو زیارت کول:

بعضي خلک د احد په غره کښي د بعضي غارونو زیارتونه کوي، او داګمان کوي، چه په دي کښي اجر او ثواب دی، حالانکه ددي هیڅ اصل او دلیل نشته.

۵ په عرفات کښي د (جبل الرحمة) د غره زیارت کول:

ډير مسلمانان دا گمان کوي، چه د عرفي په ورځ باندي په جبل رحمت غره باندي ودریدل ضروري دي، او بعضي خو لا داکوشش هم کوي، چه د غره بره سر ته ور وځيږي، ددي هیڅ دلیل په شرعه کښي

نشته، بلکه د عرفي په ټوله زمکه ودریدل صحیح دي، مگر په (بطن
عرنه) نومي ځای کښي ودریدل صحیح نه دي، او د حکومت د طرفه
د عرفات د حدودو معلومولو لپاره ښکاره علامي او نښي لگیدلي دي.

نو د حاجي لپاره دا مناسب نه ده چه خامخا د جبل رحمت غره ته
د ختلو کوشش وکړي، او دا ثواب کښي، حتی تردي پوري چه نورو خلکو
ته ضرر هم ورکوي.





دوهم هغه اماکن (ځایونه) چه دهغي لیدل او زیارت کول شرعا مشروع او جایز دي:

لیکن په دي کښي دا تخصیص نشته چه دحج په ورځو کښي ددي ځایونو لیدل او زیارت کول مشروع دي فقط بلکه ددي ځایونو لیدل او زیارت کول په هر وخت کښي مشروع دي، بعضي ددي ځایونو نه دقبرستان لیدل دي: دقبرستان لیدل او دهغي زیارت کول ددي لپاره جایز او مشروع دي، چه انسان خپل مرگ رایاد کړي، پند او نصیحت واخلي، او داخرت لپاره تیاری او نیک اعمال وکړي.

لیکن نن په مقبرو کښي داسي مخالفات او نارواه کارونه کیږي، کوم چه مؤمن بنده ډیر غمژن کوي، لکه دنارینه اوزنانه اختلاط (گډون) شو وغیره اوبعضي خلک خو لا دمرو نه پکښي مددونه غواړي، کوم چه ښکاره منکر او نارواه عمل دی، که چیرته داخلک ښي کریم صلی الله علیه وسلم په دي نارواه عمل لیدلی وی، نوخامخا به یي منعه کړی وی.

که ته چیرته په دي قادري نو دقبرستان زیارت کوه، او خلک ددي منکرا تو نه منعه کوه امر بالمعروف کوه اونهي عن المنکر کوه، او دالله سبحانه وتعالی نه داجر امید ساته.

سره له دینه چه دقبرستان زیارت کول جایز او مشروع دي، لیکن بعضي خلک دحج او عمرې په دوران کښي دخاصو قبرونو دزیارت اهتمام کوي، دکومو دخصوصیت لپاره چه هیڅ دلیل نشته.

❦ ۱) بعضي ددي قبرونو نه (مقبرة المغلاة) ده په مکه مکرمه کښي:

په دي مقبره کښي ډير قبرونه دي دصحابه کرامو، په دي مقبره کښي (ام المؤمنين خديجه رضي الله عنها) هم مدفون ده، ليکن دني کريم صلي الله عليه وسلم نه په حج يا عمره کښي دخديجي رضي الله عنها دقبر زيارت کول ثابت نه دي، سره له دينه چه دخديجي رضي الله عنها ډير لوي مقام وو درسول الله صلي الله عليه وسلم سره.

❦ ۲) دام المؤمنين ميمونه رضي الله عنها قبر:

د ميموني رضي الله عنها قبردمکې مکرمې نه بهرمديني په لاره باندي واقع دی، ليکن دحج او عمرې په وخت کښي ددي قبر په خصوصي زيارت کولو باندي څه دليل نشته بلکه ددي قبر حيثيت دنورو عامو قبرونو په شان دی.

❦ ۳) دحوا عليها السلام قبر:

په جده کښي دوزارت خارجيه دتعمير مخي ته په يو قبر باندي بعضي خلک داگمان کوي، چه دا دحوا عليها السلام قبر دی، ليکن څوک دا ثابته ولی شي چه دا همغه قبر دی، دا ډيره دتعجب خبره ده. بهر حال زمونږ نبي صلي الله عليه وسلم نه ددي ځاي زيارت کړی دی، اونه يي ددي ځاي دزيارت کولو حکم کړی دی، او دا لاهم نه ده ثابته چه دلته قبر شته، نو ددي ځاي زيارت کول دعبادت په نيت باندي، ښکاره يي عقلي ده، او دني کريم صلي الله عليه وسلم دطريقي خلاف کار دی. خصوصاً داځايونه وسيله جوړه ول، او په دي ځايونو برکت حاصلول وغيره دا ټول هغه کارونه دي، چه انسان شرک ته رسوي.

❦ د نبي کریم صلی الله علیه وسلم د مور بي بي اميني قبر :

د بي بي اميني د قبر په خوا کښي خلک ډير منکرات کوي لکه د قبر په خوا کښي لمونځ کول، او په همدې قبر باندې پيسي وغيره اچول، او د قبر نه طواف کول، او برکت تري نه حاصلول. او د نبي کریم صلی الله علیه وسلم نه په حج او عمره کښي د دې قبر زيارت کول ثابت نه دي، نو د دې قبر په زيارت کولو کښي څه فضيلت نشته، بلکه دا ثابته ده چه الله سبحانه و تعالی نبي کریم صلی الله علیه وسلم ته دا اجازه ورنه کړه چه دخپلې مور لپاره د الله تعالی نه بښنه وغواړي، امام نووي رحمه الله فرمايې په شرحه د صحيح مسلم کښي:

«استأذنت ربي أن أستغفر لأمي فلم يأذن لي واستأذنته أن أزور قبرها فأذن لي».

ما دخپل رب نه دا اجازه طلب کړه چه خپلې مور لپاره بښنه وغواړم خو ماته اجازه ملاو نه شوه، او ما دا طلب وکړه چه دهغي د قبر زيارت وکړم، نو اجازه ملاوشوه.

دا حديث د دې خبري جواز ورکوي چه د مشرکينو ملاقات کولی شي په ژوند کښي، او همدارنگه د مشرکينو د قبرونو ليدنه هم کولی شي د مرگ نه روستو.

هرکله چه د مشرکينو د قبرونو ليدل جايز دي، نو په ژوند کښي خويي خامخا ليدنه او ملاقات جايز دی، الله تعالی فرمايې :

﴿وَصَاحِبُهُمَا فِي الدُّنْيَا مَعْرُوفًا﴾

او ملگرتيا د دوي کوه د دنيا په کار کښي نيکه ملگرتيا.

او په دې حدیث کښې د مشرکینو لپاره د بښنې غوښتنلو نه منعه ذکر ده، قاضي عیاض رحمه الله وایي: نبي کریم صلی الله علیه وسلم په دې وجه باندي دا زیارت کولو چه ددې قبر په لیدلو سره پوره وعظ حاصل کړي، د نبي کریم صلی الله علیه وسلم په یو بل حدیث کښې ددې تایید موجود دی.

«فزوروا القبور فإنها تذكركم الموت».

تاسو د قبرونو لیدنه کوي ځکه چه دا تاسو ته مرگ در په یاده وي^(۱).

❁ هغه قبرونه چه خصوصي دهغي زیارت کول مستحب دي:

❁ ۱) د نبي کریم صلی الله علیه وسلم د قبر زیارت کول :

د نبي کریم صلی الله علیه وسلم د قبر زیارت کول مستحب دي، او دهغه قبر ته مخامخ ودریدل او ورباندي سلام اچول هم مستحب دي، د سلام الفاظ دادي:

(أُسلام عليك أيها النبي ورحمة الله وبركاته، صلي الله عليك وجزاك عن أمتك خيرا).

سلام دي وي، او دالله تعالی رحمتونه او برکتونه دي وي په تا باندي، ای دالله نبي، او الله تعالی دي تاته ستا دامت له طرفه خیر درکړی.

❁ ۲) د نبي کریم صلی الله علیه وسلم د دوه ملگرو (ابوبکر، او عمر) رضی الله عنهما د قبرونو زیارت هم مستحب دی.

په نبي کریم صلی الله علیه وسلم باندي د سلام اچولونه بعد به یو

دوه قدمه مخکې شي ددي لپاره چه دابوبکر رضی الله عنه دقبر مخامخ ودریږي، اوسلام به ورباندي واچوي، او دسلام الفاظ دادي:

(السلام عليك يا أبابکر خلیفة رسول الله صلى الله عليه وسلم ورحمة الله وبرکاته، رضي الله عنک، وجزاک عن أمة محمد خیرا)

او ددي نه بعد به بني طرف ته یو دوه قدمه مخکې شي ددي لپاره چه د عمر رضی الله عنه قبر ته مخامخ ودریږي، او سلام به ورباندي واچوي.

(السلام عليك یا عمر أمير المؤمنين ورحمة الله وبرکاته، رضي الله عنک، وجزاک عن أمة محمد خیرا)

د بقیع مقبرې زیارت کول او په دفن شوي مسلمانانو باندي سلام اچول : او همدارنگه دعثمان رضی الله عنه قبر ته مخامخ ودریدل او ورباندي سلام اچول : دسلام الفاظ دادي:

(السلام عليك یا عثمان أمير المؤمنين ورحمة الله وبرکاته، رضي الله عنک، وجزاک عن أمة محمد خیرا)

❦ **احد میدان ته تلل:**

او دحمزه رضی الله عنه د قبر او دنورو شهداو قبرونو زیات کول، دا صحابه کرام ټول په یوځای دفن شوي دي، نو په دوي باندي سلام اچول او ددوي لپاره دالله تعالی نه دمغفرت او رحمت دعا غوښتل مستحب دي.

دریم هغه اماکن (ځایونه) چه په هغې کښې عبادت کول جایز او مشروع دي، لیکن دغه ځایونه په عبادت سره خاص کول جایز نه دی: داپه مدینه طیبه کښې یو څو مسجدونه (جماعتونه) دي، چه حکم یی

د عامو جماعتونو په شان دی، يعنې عبادت کول په کښي مشروع او جايز دي، او څه تخصيص وغيره يې نشته، بلکه ټول مسجدونه د الله کورونه دي او دا جايز نه دي چې په دې مسجدونو کښي بعضي مسجدونه خاص کړي شي، اودهغې خصوصې زيارت کيدې شي او عبادت په کښي کيږي، مگر درې مسجدونه دي، چې دهغې خصوصي زيارت کول او په هغې کښي عبادت کول مشروع دي، لکه مسجد الحرام، مسجد نبوي، او مسجد اقصی شو، او ددينه علاوه په هر ځاي کښي چې په مسلمان باندي دلمانځه وقت راشي، نولونځ دي اوکړي هريو مسجد کې چې وي، نودامناسب نه ده چې ددې (۷) مسجدونو تخصيص وکړي شي، ځکه چې په دې کښي دسنت مخالفت دی، او بعضي جهلان خلک په کښي ډير نارواه اعمال کوي لکه دمسجدونو ديوالونه مسحه کوي، اوتبرک ورباندي حاصلوي وغيره دا هغه اعمال دي چې انسان شرک ته رسوي.

هغه آوه (۷) مسجدونه دادې:

۱) مسجد الفتح، او يا مسجد الاحزاب:

دا مسجد په ټولو مسجدونو کښي لوي مسجد دی، او دجبل سلعه دبره غربي طرف ته اوچت جوړ دی، او داسي ويل کيږي، چې دې مسجد ته مسجد فتحه ځکه وايي، چې دغه غزوه (غزوه دخندق) دمسلمانانو لپاره لويه فتحه وه.

۲) مسجد سلمان الفارسي:

دا مسجد دمسجد الفتح جنوبي طرف ته په شل (۴۰) متره دغره په بيخ کښي واقع دی، او دسلمان فارسي رضي الله عنه په نوم باندي مشهور

دی، داهغه صحابی دی کوم چه د خندق دکنستلو مشوره یې رسول الله صلی الله علیه وسلم ته ورکړي وه ددي لپاره چه مدینه ددښمنانوته محفوظه شي.

۳ مسجد ابي بکر الصديق رضی الله عنه:

د ابوبکر صدیق رضی الله عنه مسجد: د امسجد، د سلمان فارسي رضی الله عنه د مسجد جنوبي طرف ته د (۱۵) متره په مسافه کښي واقع دی.

۴ مسجد عمر بن الخطاب رضی الله عنه:

د عمر رضی الله عنه مسجد د ابوبکر صدیق رضی الله عنه مسجد ته نيژدې د عمر رضی الله عنه مسجد په (۱۰) متره جنوبي طرف ته واقع دی. او ډير په ښکلي طريقي سره اوچت جوړ دی، او اته قدمه د زمکې نه اوچت دی.

۵ مسجد علي بن ابي طالب رضی الله عنه:

د علي بن ابی طالب رضی الله عنه مسجد: دا مسجد د فاطمي رضی الله عنها د مسجد مشرقي طرف ته په يوه اوچته ډيرکي باندې جوړ شوی دی، او داسي هم ويل کيږي چه په دي ځاي کښي علي رضی الله عنه عمرو بن ود العامري مشرک قتل (اوږه) کوم چه کوشش يي کوو چه له هغه خندقه تير شي کوم چه صحابه کرامو کنستلی وو له دي لپاره چه مدینه محفوظه شي.

۶ مسجد فاطمة بنت رسول الله صلى الله عليه وسلم:

د فاطمي رضی الله عنه مسجد: په تاريخ کښي دي مسجد ته د سعد

بن معاذ مسجد وايي او دا په ټولو مساجدو کښي وړوکی مسجد دی او د علي بن ابي طالب مسجد غربي طرف ته واقع دی.

مسجد القبلتين:

داهغه مسجد دی، په کوم کښي چه په رسول الله عليه وسلم باندي د تحويل قبلي (قبله د بيت المقدس نه مسجد حرام طرف ته بدليدلو) لپاره وحی نازل شوې وه، دهغه وخت نه دي مسجد ته مسجد قبلتين وايي، ځکه چه رسول الله صلى الله عليه وسلم په دي مسجد کښي دلمانځه اوله حصه (برخه) بيت المقدس (مسجد اقصی طرف ته) او دوهمه حصه (برخه) دلمانځه يي مسجد حرام طرف ته ادا کړي وه. ليکن هغه مساجد چه دهغوي زيارت کول مستحب دي دلمانځه لپاره په هغوي کښي، يو مسجد (قبا) دی، لکه څرنګه چه په صحيحينو کښي د عبدالله بن عمر روايت دی:

«كان رسول الله صلى الله عليه وسلم يأتي مسجد قباء راكباً وماشيًا، فيصلي فيه ركعتين».

رسول الله صلى الله عليه وسلم به مسجد قبا ته راتلو په سورلي او همدارنګه پايدل، او دوه رکعتونه لمونځ به کولو^(۱).

محترمه حاجي وروره.....

مخکښي مو داخبره ذکر کړه چه ددي اماکنو (ځايونو) هيڅ خصوصيت نشته چه ته د هغې زيارت اوکړې، او بعضي هغه مخالفونه او نارواه کارونه مو هم ذکرکړه کوم چه دبعضي خلکونه په دي ځايونو

(۱) صحيح البخاری (۲- ۶۱) مسلم (۲- ۱۰۱۶).

کښي صادرېږي، اوس درته دخوږ نبي محمد صلی الله عليه وسلم یوحديث هم ذکر کول غواړو:

«من أحدث في أمرنا هذا ما ليس منه فهو رد»^(۱).

چاچه پیدا کړه زمونږ په دين کښي هغه څه چه ددين نه نه وي نوهغه به رد وي او مقبول به نه وي.

يعني چا چه داسي يو عبادت په دين کښي له ځانه جوړ کړه چه د هغي لپاره څه دليل نه وو، نو دغه عبادت به مردود وي، اگر که دا پري داگمان کوي چه داعبادت دی او ښه کار دی. او همدارنگه داقول درسول الله صلی الله عليه وسلم هم واوره:

«وشر الأمور محدثاتها وكل محدثة بدعة وكل بدعة ضلالة وكل ضلالة في النار»^(۲).

او ناکاره ددين په کارونو کښي هغه دي چه دځانه جوړ شوي وي، او هر دځانه جوړ شوی کار په دين کښي بدعت دی، او هر بدعت گمراهي ده، او هره گمراهي به په اور کښي وي.

او په اخيره کښي دا هم واوره چه دا نارواکارونه او بدعات انسان دقيامت په ورځ درسول الله صلی الله عليه وسلم، د حوض کوثر نه محرومه کوي، لکه چه رسول الله صلی الله عليه وسلم فرمايلي دي:

«إني فرطكم على الحوض، من مر علي شرب، ومن شرب لم يظماً أبداً، ليردن علي أقوام اعرفهم، ويعرفونني، ثم يحال بيني

(۱) صحيح مسلم (۳-۱۳۴۳).

(۲) صحيح ابن خزيمة (۳-۱۳۴۳).

وبينهم، فأقول إنهم مني، فيقال: إنك لاتدري ماأحدثوا بعدك.
فأقول سحقا سحقا لمن غير بعدي^(۱).

يقينا زه تاسو ته مخکې انتظار کوم په حوض باندي، او څوک چه زما په حوض راتير شو نو اوبه به تري اوسکي، او چاچه زما له حوض نه اوبه اوسکلي نو هيڅ کله به تری نشي، بعضي څه خلک به زما طرف ته راشي، چه زه به هغوي پيژنم او هغوي به ما پيژني، بيا به زما او دهغوي تر مينځ حائل (پرده) واقع شي، زه به ووايم دا خو زما له امت څخه دي، اوبه ويل شي، ته نه پوهيږي په هغه بدعاتو باندي، کوم چه دوي په دين کښي جوړ کړي وو، ستانه روستو نو زه به ووايم چه هلاکت دی هغه چالره چه زما نه روستوي په دين کښي تغيير کړی وی.

ايا ته دا خوښه وي چه د خوږ نبي صلی الله عليه وسلم د حوض نه محرومه شي، ايا دا خوښه وي چه ستا او د خوږ نبي صلی الله عليه وسلم په مينځ کښي حائل (پرده) واقع شي او هغه ستا په باره کښي ووايي، چه هلاکت دی هغه چالره چه زما نه روستوي په دين کښي تغيير کړی وی.

محترمه وروره: اگر که په ټولو قسمونو د بدعت کښي شر دی، ليکن په هغه بدعت کښي ډير شر دی کوم چه دشرک سره مساوي او برابر وي، او يا دشرک لپاره ذريعه وي، ځکه چه دشرک اکبر سزا داده چه ددي شرک اکبر مرتکب به هميشه په اور دجهنم کښي وي، دډيرو خلکو نه داشرک اکبر صادرېږي، په دي مذکوره (ذکر شوې) ځايونو کښي، او متحرمه وروره مونږ کوشش کوو چه دجهنم داور نه بچ شو او دالله تعالی نه د جنت سوال کوو، نو څنگه مونږ دداسي اعمالو ارتکاب اوکړو کوم چه دجهنم داور سبب گرځي!



(۱) صحيح البخاري (۵- ۲۴۰۶).



بعضي ددي اعمالونه دادي

❶ د دي ذکرشوی ځایونونه طواف کول، لکه دمکې مکتبه شوه او بعضي قبرونه شو او همدارنگه په عرفه کښي د جبل رحمت دغره نه طواف کول، داتول نارواه دي، ځکه چه طواف به صرف دبیت الله نه کولای شي.

❷ قبرونو ته لمونځ کول او دهغي نه قبله جوړه ول.

❸ دغیرالله نه غوښتني کول او حاجتونه غوښتل لکه د نبي صلی الله علیه وسلم نه مددونه او حاجتونه غوښتل او یا دنورو قبرونو نه مددونه غوښتل.

❹ برکتونه حاصل دبعضي ځایونو نه لکه دمکتبي دیوالونه شو او قبرونه شو او همدارنگه دبعضي ځایونو په خاورسره دبرکت حاصلولو عقیده باطله ده.

❺ بعضي ونو او ټپو وغیره ته غوتي اچول، او یا ورته څه داسي پلني وغیره ورگزارل کوموکښي چه څه دعاگانې وغیره وي.

❻ دقبرونو نه گیر چاپیره دیوالونه او پنجرې خونیکول، او څه غوتي وغیره وراچول او دهغي نه برکت وغیره حاصلول.

❼ بعضي قبرونو باندي پیسي اچول او همدارنگه خوشبو اچول نارواه کار دی.

❽ قبرونو ته مخامخ په عاجزی سره ودریدل، او خشوع کول او جړا کول وغیره دا ټول نارواه کارونه دي ددي نه ځان ساتل ضروري دي.



محترمه حاجي وروره.. په اخره کښي دالله تعالی نه دا دعا کوو، چه تاته په دي سفر دحج کښي توفيق در په برخه کړي، او توفيق در کړي چه په راتلونکو ورځو کښي د الله د کتاب او دهغه درسو صلی الله علیه وسلم په سنتوباندي عمل اوکړي!

او جداوالی راوړي په مابین ستا او په مابین دبدعاتو گناهونو او خطاگانو کښي، لکه څنگه چه یي جدا کړی دی مشرق دمغرب نه. او وگرځوي تا له هغه چانه چه حج یي قبول وي او گناهونه یي معاف وي، لکه څنگه چه له مور نه پیدا شوي وي.

وآخر دعوانا أن الحمد لله رب العالمين، وصل اللهم على نبينا محمد وعلى آله وصحبه وسلم.









IslamHouse.com

 islamhouseps

 IslamHousePs

 IslamHousePs

 islamhouse.com/ps/

For more details visit
www.GuideToIslam.com



contact us :Books@guidetoislam.com

 Guidetoislam.org

 Guidetoislam1

 Guidetoislam

 www.Guidetoislam.com



المكتب التعاوني للدعوة وتوعية الجاليات بالربوة

هاتف: +٩٦٦١١٤٤٥٤٩٠٠ فاكس: +٩٦٦١١٤٩٧٠١٢٦ ص ب: ٢٩٤٦٥ الرياض: ١١٤٥٧

ISLAMIC PROPAGATION OFFICE IN RABWAH

P.O.BOX 29465 RIYADH 11457 TEL: +966 11 4454900 FAX: +966 11 4970126

حاجي ته پيغام

په دې رساله کښې د حج په اړوند ډير ښه او بهترين معلومات موجود دي او هغه غلطياتي په گوته کوي کوم چي د اکثرو حاجيانو نه سرزد کېږي، هر يو مسلمان عموما او حاجي خصوصا بايد دا رساله په غور سره او کوري او فائده تري نه واخلي.



IslamHouse.com



مرکز اصول
Osool Center
www.osoolcenter.com

